

బీఆర్ఎస్‌ది మొసలి కన్నీరు

- మూసీ పరివాహక ప్రజలను రెచ్చగొడుతోంది
- నిర్వాసితులకు దబుల్ బెడ్ రూమ్ ఇండ్లు ఇస్తాం
- గోదావరి నీటిని మూసీనదిలో పారిస్తాం
- ఈస్ట్, వెస్ట్ రోడ్లు నిర్మిస్తాం

సెప్టెంబర్ 29 (నీలగిరి ఎక్స్‌ప్రెస్) హైదరాబాద్

రాష్ట్ర ప్రభుత్వం ప్రతిష్టాత్మకంగా చేపడుతున్న మూసీ నది సుందరీకరణ ప్రాజెక్టును బీఆర్ఎస్ అడ్డుకునేందుకు ప్రయత్నిస్తున్నదని ఐటీ శాఖ మంత్రి దుద్దిళ్ల శ్రీధర్‌బాబు విమర్శించారు. ఆదివారం హైదరాబాద్‌లోని సీఎల్పీ మీడియా హాల్‌లో ఆయన విలేకర్లతో మాట్లాడారు. మూసీ ప్రాంతంలో అవకాశవాద శక్తులు ప్రజలను రెచ్చగొట్టే కుట్రలు చేస్తున్నారని ఆగ్రహం వ్యక్తం చేశారు. బీఆర్ఎస్ అధికారంలో **-మిగతా 2 లో**

8 వేల కోట్లతో

ఫోర్ట్ సిటీకి మెట్రో

- రూ. 32,237 కోట్లతో రెండో దశ పనులు
- ఎయిర్‌పోర్టు అలైన్‌మెంట్‌లో పలు మార్పులు
- మొత్తం 6 కారిడార్లలో 116 కి.మీ వరకు సేవలు
- ఒకటిన్నర కిలో మీటర్ల భూగర్భ మార్గం
- డీపీఆర్‌లకు తుదిమెరుగులు దిద్దుతున్న హెచ్‌ఎంఆర్
- ఫోర్ట్ సిటీ మినహా మిగిలిన డీపీఆర్‌లను త్వరలో ప్రభుత్వ అనుమతితో కేంద్రానికి..

సెప్టెంబర్ 29 (నీలగిరి ఎక్స్‌ప్రెస్) హైదరాబాద్

హైదరాబాద్ మెట్రో రైలు ఫేజ్-2 విస్తరణ పనులకు వేగంగా అడుగులు పడుతున్నాయి. రెండవ దశలో మెట్రో సేవలు పూర్వర సిటీ వరకు విస్తరించనున్నారు. 6 కారిడార్లలో మొత్తం 116.2 కిలోమీటర్ల మేర మెట్రో రైలు నిర్మాణాన్ని రూ. 32,237 కోట్ల అంచనా వ్యయంతో చేపట్టనున్నారు. ఇందులో కొత్తగా ఎయిర్‌పోర్టు నుంచి స్మిల్ వర్చిటీ వరకు రూ.8వేల కోట్లతో 40 కి.మీ. **-మిగతా 2 లో**

పేదల ఇండ్లను కూల్చడమే ఇందిరమ్మ రాజ్యమా?

- ప్రజల ఆస్తులకు రక్షణగా ఉంటాం : బండి

హైదరాబాద్

పేదల ఇండ్లను కూల్చడమే ఇందిరమ్మ రాజ్యమా? అని రాష్ట్ర ప్రభుత్వాన్ని కేంద్ర హెబిం శాఖ సహాయ మంత్రి బండి సంజయ్ కుమార్ ప్రశ్నించారు. రేవంత్‌రెడ్డి సర్కారు పెద్దలు ఆక్రమించిన, కట్టిన భవనాలను కూల్చేస్తుందని తాము భావించామని, ఇప్పుడు మాత్రం పేదల ఇండ్లమీద పడిందని విమర్శించారు. ఆదివారం హైదరాబాద్‌లోని బర్మాన్‌పూర్‌లో బీజేపీ నీటి కార్యాలయంలో సీనా పక్కాడ ఫోటో ఎగ్జిబిషన్‌ను **-మిగతా 2 లో**

గర్వంగా ఫీలవుతున్నా..

మనకీ బాత్‌లో మోడీ నోట తెలంగాణ

- తెలంగాణ ప్రజలపై ప్రశంసల జల్లు
- భావోద్వేగానికి గురవుతున్నా ఎన్నో నేర్పుకున్న ... ఎందరో స్ఫూర్తి మంతుల్ని పరిచయం చేశా
- ఎందరికో ప్రోత్సాహాన్ని అందించా
- వాన నీటిని మరింతగా ఒడిసి పట్టుకుందాం
- పండుగలకు స్థానిక ఉత్పత్తులను కొందాం ప్రధాని మోడీ
- 114వ ఎపిసోడ్ ప్రత్యేకమన్న ప్రధాని

సెప్టెంబర్ 29 (నీలగిరి ఎక్స్‌ప్రెస్) న్యూఢిల్లీ:

మనకీ బాత్ 114వ కార్యక్రమంలో నీటి నిర్వహణతో పాటు పలు కీలకమైన అంశాల గురించి ప్రధాని మోడీ మాట్లాడారు. దేశంలోని వివిధ ప్రాంతాల్లోని ప్రజల ప్రయత్నాలు, స్ఫూర్తిదాయకమైన కథనాలను మనకీబాత్ చూపిస్తోందన్నారు. కార్యక్రమం ప్రారంభించి పదేండ్లు పూర్తిచేసుకోనున్న నేపథ్యంలో ఈ ఎపిసోడ్ తనకు **-మిగతా 2 లో**

తహసీల్దార్లు బాధ్యతగా పని చేయాలి

- మీ సూచనలు, సలహాలతో రెవెన్యూ చట్టాల సవరణ
- ధరణితో ప్రజలకు ఇబ్బందులు
- అందుకే ఆర్‌ఓఆర్ చట్టాల రూపకల్పన
- రెవెన్యూ, గృహ, సమాచారశాఖ మంత్రి పొంగులేటి శ్రీనివాస్‌రెడ్డి
- 33 జిల్లాల్లోని తహసీల్దార్లతో ముఖాముఖి

సెప్టెంబర్ 29 (నీలగిరి ఎక్స్‌ప్రెస్) హైదరాబాద్

ప్రభుత్వ శాఖల్లో అన్ని శాఖల కంటే రెవెన్యూ శాఖ ప్రత్యేకమైనదనీ, అన్ని సందర్భాల్లో రెవెన్యూ సిబ్బంది ప్రత్యేక పాత్ర పోషిస్తారని **-మిగతా 2 లో**

మహిళా సంఘాలకు ఆర్థిసీ అద్దె బస్సులు

- వాటిని ఆర్థిసీకి అద్దెకు తీసుకుంటాం
- త్వరలో ఆర్థిసీలో ఉద్యోగ ఖాళీల భర్తీ
- దశలవారీగా 2400 ఎలక్ట్రిక్ బస్సులు
- మంత్రి పొన్నం ప్రభాకర్

కరీంనగర్,

రాష్ట్రంలోని మహిళా సమాఖ్యలచే బస్సులను కొనుగోలు చేయించి అద్దె ప్రాతిపదికన ఆర్థిసీకి నడిపించనున్నామని, ఆ మేరకు మెక్సోతో **-మిగతా 2 లో**

మహిళల ఆరోగ్యమే సమాజ శ్రేయస్సుకు పునాది

- పింక్ పవర్ రన్‌లో సీఎం రేవంత్ రెడ్డి

సెప్టెంబర్ 29 (నీలగిరి ఎక్స్‌ప్రెస్) హైదరాబాద్

మహిళల ఆరోగ్యమే కుటుంబ, సమాజ శ్రేయస్సుకు పునాది అని తమ ప్రభుత్వం బలంగా నమ్ముతోందని, అందుకు రాష్ట్ర ప్రభుత్వం కట్టుబడి ఉందని ముఖ్యమంత్రి ఏ.రేవంత్ రెడ్డి తెలిపారు. ఎంకబిఎల్, సుధారెడ్డి ఫౌండేషన్ల సంయుక్త ఆధ్వర్యంలో తెలంగాణ ప్రభుత్వ సహకారంతో ట్రైస్ (రోమ్ము) క్యాన్సర్‌పై అవగాహన కల్పించేందుకు పింక్ పవర్ రన్ ఏర్పాటు చేశారు. 10, 5, 3 కిలోమీటర్ల కేటగిరిలో **-మిగతా 2 లో**

వీగల్ నోటీసులకు భయపడేది లేదు

చిన్న కంపెనీకి రూ. వెయ్యి కోట్ల టెండర్లా? బీఆర్ఎస్ పర్మింగ్ ప్రెసిడెంట్ కేటీఆర్

హైదరాబాద్

ముఖ్యమంత్రి రేవంత్ రెడ్డిపై చేసిన ఆరోపణలకు గాను స్పెషల్‌రెడ్డి పంపిన వీగల్ నోటీసులపై బీఆర్ఎస్ వర్కింగ్ ప్రెసిడెంట్ కేటీఆర్ 'ఎక్స్' వేదికగా ఘాటుగా స్పందించారు. "సీఎం బావమరిదికి చెందిన శోభ కంపెనీకి రూ.1,137 కోట్ల టెండర్ కట్టబెట్టింది నిజం. అవినీతి నిరోధక చట్టంలోని 7, 11, **-మిగతా 2 లో**

గర్వంగా ఫీలవుతున్నా..

(మొదటి తరువాయి)

భావోద్వేగమైనదని అన్నారు. సామూహిక శక్తిని ప్రదర్శించే ప్రత్యేక వేదికగా ఈ కార్యక్రమం మారిందన్నారు. మనీశ్ బాత్ డ్వారా తన సందేశాన్ని ప్రజల్లోకి తీసుకెళ్లిన మీడియాకు మోడీ కృతజ్ఞతలు తెలిపారు. సాధారణంగా మసాలాలేని కంటెంట్‌ను ప్రజలు వట్టించుకోరనే అభిప్రాయం ఉండేదని.. ఈ కార్యక్రమం ఆ అభిప్రాయాన్ని మార్చేసిందన్నారు. స్ఫూర్తిమంతమైన కథలు, ప్రేరణ పొందే వ్యక్తులకు సంబంధించిన విషయాలు తెలుసుకునేందుకు ప్రజలు ఆసక్తి చూపుతున్నారన్నారు. నీటి నిర్వహణ గురించి ప్రస్తావించిన ఆయన.. నీటి సంగక్షణ ఎంత కీలకమో వర్షాకాలం సూచిస్తుందని చెప్పారు. నీటి సంగక్షణకు

అనేక కార్యక్రమాలు చేపట్టామని తెలిపారు. తెలంగాణ రాష్ట్ర ప్రజలను మెచ్చుకున్నారు. అనుకున్న లక్ష్యం కంటే ఎక్కువగా మొక్కలను నాటడం ద్వారా తెలంగాణ ప్రజలు కొత్త రికార్డు సృష్టించారని అన్నారు. తెలంగాణతోపాటు ఉత్తరప్రదేశ్, గుజరాత్, మధ్యప్రదేశ్, రాజస్థాన్ రాష్ట్రాలు కూడా రికార్డు సాధించాయని పేర్కొన్నారు. 20 వేల భాషలకు భారత్ పుట్టినట్లు అని పేర్కొన్న మోడీ.. దేశంలో వాటి పరిరక్షణకు చర్యలు చేపట్టాల్సిన అవసరం ఉందన్నారు. ‘తల్లి పేరిట మొక్క’ కార్యక్రమం విజయవంతంగా సాగుతోందని చెప్పారు. క్రియేట్ ఇన్ ఇండియాలో భాగస్వామ్యం కావాలని నూతన ఉత్పత్తుల తయారీదారులకు మోడీ పిలుపునిచ్చారు.

భారత్ ప్రతిష్ఠాత్మకంగా అమలుచేస్తున్న ‘మేకిన్ ఇండియా’కార్యక్రమం ప్రారంభించి పదేండ్లు పూర్తయిందని ప్రధాని అన్నారు. దీంతో ప్రతి రంగంలోనూ ఎగుమతులు పెరిగాయని, విదేశీ సంస్థాగత మదుపరులను (ఎఫ్‌డిఐ) ఆకర్షించడంలో ప్రభుత్వం పురోగతి సాధించిందన్నారు. ఈ కార్యక్రమం స్థానిక తయారీదారులకు సాయపడిందన్నారు. రానున్న పండుగ సీజన్‌లో స్వదేశీ ఉత్పత్తులను కొనుగోలు చేయాలని ప్రజలకు పిలుపిచ్చారు. ఇదిలా ఉండగా.. 2014 అక్టోబర్ 3న తొలిసారి ‘మనీశ్ బాత్’ కార్యక్రమాన్ని ప్రారంభించిన విషయం తెలిసిందే

తహసీల్దార్లు బాధ్యతగా పని చేయాలి

(మొదటి తరువాయి)

రెవెన్యూ, గృహ, సమాచారశాఖ మంత్రి పొంగులేటి శ్రీనివాసరెడ్డి అన్నారు. మేడ్చల్-మల్కాజిగిరి జిల్లా శామీర్‌పేటలోని నల్గొర్ యూనివర్సిటీలో ఆదివారం రాష్ట్ర స్థాయిలో 33 జిల్లాల తహసీల్దార్లతో ఆయన ముఖాముఖి నిర్వహించారు. ఈ సందర్భంగా మంత్రి మాట్లాడుతూ.. రాష్ట్రవ్యాప్తంగా సుమారు 972 మంది తహసీల్దార్లు ఉన్నారనీ, గ్రామీణ, మండల స్థాయిలో ఉండే సమస్యలను, ప్రత్యక్షంగా, పరోక్షంగా ఎదుర్కొంటున్న సమస్యలను తమ ద్వారా తెలుసుకోవాలనే ఉద్దేశంతోనే ఈ కార్యక్రమం ఏర్పాటు చేసినట్లు తెలిపారు. రెవెన్యూ చట్టాల సవరణలో క్షేత్ర స్థాయిలో ఉండే సమస్యలకు తహసీల్దార్లు ఇచ్చే సలహాలు, సూచనలను కూడా అవసరమైన మేరకు పరిగణనలోకి తీసుకుంటామని అన్నారు. ఏ విధంగా, ఏం చేస్తే ప్రజలకు ఉపయోగంగా ఉంటుందో, ఎలా

చేస్తే పరిష్కారం దొరుకుతుందో అన్ని విధాలా ఆలోచించి రెవెన్యూ చట్టాలను సవరిస్తామని చెప్పారు. రెవెన్యూ శాఖలో ఎంత నిజాయితీగా పని చేసినా నిందలు తప్పవనీ, అంతరాత్మను సాక్షిగా పెట్టుకుని పని చేయాలని సూచించారు. కార్యాలయాల్లో సిబ్బంది కొరత, మౌలిక వసతులు, ఫర్నిచర్, ఇన్‌ఫ్రాస్ట్రక్చర్ లేకపోయినా అనేక సమస్యలను ఎదుర్కొంటూ ప్రభుత్వ పథకాలను ప్రజల వరకు చేరవేయడంలో, ప్రభుత్వ భూములను రక్షించడంలో తహసీల్దార్లు ముఖ్య భూమిక పోషిస్తున్నారని తెలిపారు. ఇందుకుగుణంగా వారి సమస్యలను పరిష్కరించేలా చర్యలు తీసుకుంటానని హామీ ఇచ్చారు. తహసీల్దార్లు తప్ప చేస్తే వారికి చెడ్డపేరు వస్తుందే.. లేదో గానీ.. ప్రభుత్వానికి మాత్రం చెడ్డపేరు వస్తుందన్నారు. ప్రభుత్వం పక్షాన అన్ని వేళల్లో ప్రజాప్రతినిధులు, తహసీల్దార్లు జోడెద్దుల్లా పని చేస్తూ ప్రజలకు ఉత్తమ

సేవలందిస్తూ, ప్రభుత్వానికి మంచి పేరు తేవాలని తహసీల్దార్లకు సూచించారు. గత బీఆర్‌ఎస్ ప్రభుత్వం తీసుకొచ్చిన ‘ధరణి’లోని సమస్యలతో ప్రజలు, రైతులు ఎంతగానో ఇబ్బంది పడుతున్నారనీ, అందుకే ఆర్‌ఓఆర్ చట్టాల రూపకల్పన చేసినట్లు తెలిపారు. పేదలు, రైతుల కష్టాలు పునందరికీ తెలుసనీ, ఎవరైనా, ఏమైనా సమస్యలతో మీ దగ్గరికి వస్తే వారిని విసుక్కోకుండా, కనీస మర్యాదతో సౌమ్యంగా మాట్లాడాలని సూచించారు. అంతకుముందు రాష్ట్రస్థాయిలో తహసీల్దార్లు తెలిపిన వారి శాఖాపరమైన, వ్యక్తిగత సమస్యలను, సలహాలను మంత్రి సానుకూలంగా ఆలకించారు. వాటికి ప్రతిస్పందిస్తూ రెవెన్యూ శాఖకు పెద్దన్నలా తాను ఉంటూ న్యాయమైన అందరి సమస్యలను పరిష్కరిస్తానని హామీ ఇచ్చారు.

బీఆర్‌ఎస్‌ది మొసలి కన్నీరు

(మొదటి తరువాయి)

ఉన్న కాలంలో మూసీ సుందరీకరణ అన్నారనీ, ఇప్పుడు కాంగ్రెస్ ప్రభుత్వం మూసీ ప్రక్షాళన అనగానే ఎందుకు ఉలిక్కిపడుతున్నారని ప్రశ్నించారు. మూసీ నిర్వాసితుల విషయంలో బీఆర్‌ఎస్ నేతలు మొసలి కన్నీరు కారుస్తున్నారని ఎద్దేవా చేశారు. ప్రభుత్వం వారికి డబుల్ బెడ్ రూమ్ ఇష్యుడంతో పాటు, పునరావాసానికి పూర్తి భరోసానిస్తోందని తెలిపారు. అందుకోసం హైలెవల్ కమిటీ పని చేస్తున్నదని చెప్పారు. మూసీ ప్రక్షాళన కోసం మూసీ రివర్ ప్రంట్‌ను ఏర్పాటు చేసుకుని ముందుకు పోతున్నామని చెప్పారు. హైదరాబాద్ నగరాన్ని విశ్వసనగరంగా తీర్చిదిద్దాలన్న ఉద్దేశంతోనే చెరువులు, మూసీ ఆక్రమణలను తొలగిస్తున్నామన్నారు. తెలిసో, తెలియకో కొందరు మూసీలో ఇండ్లు ఏర్పాటు చేసుకుని నివసిస్తున్నారని, పేదలను నిలబెట్టాలనే

లక్ష్యంతో కాంగ్రెస్ ప్రభుత్వం ఉండే తప్ప, పడగాట్టాలని కాదని స్పష్టం చేశారు. హైదరాబాద్‌కు గోదావరి జలాలను తీసుకువచ్చిన ఘనత కాంగ్రెస్ ప్రభుత్వానిదేనన్నారు. ఇప్పుడు ఆ నీటిని మూసీ నదిలో ప్రవహింపజేస్తామన్నారు. ఈస్ట్, వెస్ట్ వైపుల రోడ్లు, మూసీపై పై ఓవర్లు నిర్మిస్తామని, పీపీపీ మోడల్‌లో నిర్మాణాలుంటాయని తెలిపారు. ప్రపంచంలోనే బెస్ట్ సిటీగా హైదరాబాద్‌ను తీర్చిదిద్దడామని వెల్లడించారు. 35 బృందాలతో సోషియో ఎకనమిక్ సర్వే చేస్తున్నామని తెలిపారు. వాక్ టు వర్క్ పద్ధతిలో ఉపాధి కల్పిస్తామని భరోసా ఇచ్చారు. పేద, మధ్యతరగతి ప్రజలకు ఇబ్బంది కలగకుండా ప్రత్యామ్నాయం చూపిస్తామని తెలిపారు. వివిధ ప్రభుత్వ శాఖల ద్వారా బాధితులకు ఉపాధి కల్పించేందుకు ప్రయత్నాలు చేస్తున్నామన్నారు. అంగన్‌వాడీ కేంద్రాలను నిర్మించి, అందులో

చిన్నారులను ఆరేండ్లపాటు చదివిస్తామని తెలిపారు. స్వయం సహాయక మహిళా గ్రూపులకు పడ్డీ లేని రుణాలు ఇప్పిస్తామన్నారు. రివర్ బెడ్ గుర్తించే నివాసాలకు కూడా భూసేకరణ చట్టం 2013 ప్రకారం పరిహారం చెల్లిస్తామన్నారు. మూసీ మాస్టర్ ప్లాన్ బ్లా ప్రింట్ తయారు చేశామన్నారు, అంతర్జాతీయ స్థాయి గుర్తింపు ఉన్న సంస్థలనే ఆహ్వానిస్తున్నామనీ, బీఆర్‌ఎస్ పార్టీ సమస్యను భూతద్దంలో పెట్టి చూపించే ప్రయత్నం చేస్తున్నదని విమర్శించారు. మల్లన్న సాగర్ భూనిర్వాసితుల విషయంలో బీఆర్‌ఎస్ ప్రభుత్వం ఏం చేసిందో అందరికీ తెలుసన్నారు. మల్లారెడ్డి అనే రైతు చితిపెట్టుకుని చనిపోయారని గుర్తు చేశారు. 2013 భూనిర్వాసితుల చట్టాన్ని అమలు చేయకుండా బీఆర్‌ఎస్ ప్రభుత్వం కొత్త జీవో తీసుకువచ్చిందని విమర్శించారు.

8 వేల కోట్లతో ఫోర్డ్ సిటీకి మెట్రో.

(మొదటి తరువాయి)

మేర నిర్మించనున్నారు. ఇందుకు సంబంధించిన డిటైల్డ్ ప్రాజెక్ట్ రిపోర్ట్ (డీపీఆర్)కు హైదరాబాద్ మెట్రో తుది మెరుగులు దిద్దుతోంది. ఇటీవలే మెట్రో రైలు రెండో దశ డీపీఆర్‌లపై సీఎం రేవంత్ రెడ్డి సమీక్షించిన విషయం తెలిసిందే. ఈ సందర్భంగా హైదరాబాద్ ఎయిర్‌పోర్ట్ మెట్రో రైల్ లిమిటెడ్(హెచ్‌ఎంఎల్) ఎండి ఎన్టీఎస్ రెడ్డి మెట్రో రెండవ దశ కారిడార్‌ల అలైన్‌మెంట్, ముఖ్యమైన ఫీచర్లు, స్టేషన్లు మొదలైన వాటిపై సవివరమైన ప్రెజెంటేషన్ ఇచ్చారు. అన్ని కారిడార్‌లకు సంబంధించిన డీపీఆర్‌లకు తుది మెరుగులు దిద్దుతున్నామని, ట్రాఫిక్ అంచనాల విషయంలో హెచ్‌ఎండీఏ, హైదరాబాద్ మెట్రోపాలిటన్ సిద్ధం చేస్తున్న కాంప్రహెన్సివ్ మెటిబిలిటీ ప్లాన్(సీఎంపీ) కోసం హెచ్‌ఎంఎల్ ఎదురుచూస్తోందని ఎండి ముఖ్యమంత్రికి తెలిపారు. మెట్రో మార్గాల్లో ట్రాఫిక్ అంచనాలను సీఎంపీతో క్రాస్-చెక్ చేయాల్సి ఉంటుంది. రెండవ దశ మెట్రో కారిడార్‌ల కేంద్ర ప్రభుత్వ అనుమతుల కోసం డీపీఆర్‌లను సమర్పించడానికి ఇది తప్పనిసరి. గతంలో సీఎం నిర్వహించిన సమీక్షా సమావేశంలో నిర్ణయించిన ప్రకారం, ఎయిర్‌పోర్ట్ మెట్రో అలైన్‌మెంట్ ఇప్పుడు ఆరాంఘర్, 44వ నెంబర్ జాతీయ రహదారి (బెంగళూరు హైవే)లోని కొత్త

హైకోర్టు ప్రాంతం మీదుగా శంషాబాద్ విమానాశ్రయానికి చేరుకునేలా ఖరారు చేస్తున్నట్లు తెలిపారు. వివిధ ప్రత్యామ్నాయాల గురించి లోతైన చర్చల తర్వాత, ముఖ్యమంత్రి మెట్రో రెండో దశ కారిడార్‌లను ఆమోదించారు. వాటి వివరాలు ఇలా ఉన్నాయి.ఎయిర్‌పోర్ట్ మెట్రో కారిడార్ 4.. నాగోల్ నుంచి శంషాబాద్ విమానాశ్రయం వరకు దాదాపు 36.6 కి.మీ కవర్ చేస్తుంది. ఎల్పీ నగర్, కర్నూఫూల్, ఒవైసీ ఆస్పత్రి, డీఆర్‌డివో, చాంద్రాయణగుట్ట, మైలార్‌దేవ్‌పల్లి, ఆరాంఘర్, న్యూహైకోర్టు, శంషాబాద్ జంక్షన్ ద్వారా ఎన్‌హెచ్ మీదుగా ఈ మార్గం ఉంటుంది. ఈ ఎయిర్‌పోర్ట్ లైన్ వరుసగా నాగోల్, ఎల్పీ నగర్, చాంద్రాయణగుట్ట వద్ద ఉన్న అన్ని మెట్రో లైన్‌లకు అనుసంధానిస్తారు. అలాగే 1.6 కి.మీ భూగర్భంలో వెళ్తుంది. ఈ మార్గంలో భూగర్భ స్టేషన్ అయిన ఎయిర్‌పోర్ట్ స్టేషన్‌తో సహా మొత్తం 24 మెట్రో స్టేషన్లు ఉంటాయి. అలాగే, రాయదుర్గ్ మెట్రో స్టేషన్ నుంచి కోకాపేట్ నియోపోలిస్ వరకు కారిడార్-5 మార్గం ఉంటుంది. బయోడైవర్సిటీ జంక్షన్, ఖాజాగూడ రోడ్, నానకొరామ్ గూడ జంక్షన్, విప్రో సర్కిల్, పైన్నాల్సాయల్ డిస్ట్రిక్ట్, కోకాపేట్ నియోపోలిస్ మీదుగా బ్లూ లైన్ పొడిగింపుగా నిర్మితమవుతుంది. ఇది మొత్తం ఎలివేటెడ్ కారిడార్. ఇందులో దాదాపు 8 స్టేషన్లు ఉంటాయి. ఓల్డ్ సిటీ మెట్రో కారిడార్-6..

ఎంజీబీఎస్ నుంచి చాంద్రాయణగుట్ట వరకు 7.5 కి.మీ లైన్.. గ్రీన్‌లైన్ పొడిగింపుగా నిర్మించనున్నారు. ఓల్డ్ సిటీలోని మండి రోడ్ మీదుగా దారుల్‌షిఫా జంక్షన్, శాలిబంద జంక్షన్, ఫలక్‌నుమా మీదుగా ప్రయాణిస్తుంది. కారిడార్ సాలార్‌జంగ్ మ్యూజియం, చార్మినార్ నుంచి 500 మీటర్ల దూరంలో ఉన్నప్పటికీ, ఈ పేర్లనే వాటి చారిత్రక ప్రాముఖ్యత కారణంగా స్టేషన్ పేర్లుగా ఉంచనున్నారు. ప్రస్తుతం దారుల్‌షిఫా జంక్షన్ నుంచి శాలిబంద జంక్షన్ వద్ద 60 అడుగుల రోడ్డు.. శాలిబంద జంక్షన్ నుంచి చాంద్రాయణగుట్ట వరకు 80 అడుగుల రోడ్డు ఏకరీతిగా 100 అడుగులకు విస్తరించనున్నారు. స్టేషన్ ఉండే ప్రాంతాల్లో మాత్రం 120 అడుగులకు రోడ్లు విస్తరిస్తారు. రోడ్డు విస్తరణ, మెట్రో అలైన్‌మెంట్‌లో దాదాపు 1100 ఆస్తులు ప్రభావితమవుతున్నాయి. ప్రభావితమైన 400 ఆస్తులకు ఇప్పటికే నోటిఫికేషన్లు జారీ చేశారు. మిగిలినవి పురోగతిలో ఉన్నాయి. ఈ మార్గంలో దాదాపు 103 మతపరమైన, వారసత్వ, ఇతర సున్నితమైన నిర్మాణాలున్నాయి. వాటన్నింటికీ తగిన ఇంజనీరింగ్ పరిష్కారాలు, మెట్రో పిల్లర్ స్థానాల సర్దుబాటు ద్వారా వాటికి భంగం కాకుండా చూస్తున్నారు. 6 స్టేషన్లతో పూర్తి ఎలివేటెడ్ మెట్రో కారిడార్ ఇది. ముంబై హైవేపై రెడ్‌లైన్ పొడిగింపుగా కారిడార్-7ను నిర్మించనున్నారు.

పేదల ఇండ్లను కూల్చడమే ఇందిరమ్మ రాజ్యమా?

(మొదటి తరువాయి)

ఎంపీ లక్ష్మణ్‌తో కలిసి ప్రారంభించారు. కలెక్టరేట్‌లు, ఫైర్ స్టేషన్ల నిర్మాణం పేరుతో పేదల స్థలాలను బీఆర్‌ఎస్ సర్కార్ గుంజుకుందనీ, మూసీ ప్రక్షాళన పేరుతో పేదల ఇండ్లపై హైద్రాబాద్ కాంగ్రెస్ సర్కారు దాడులు చేయిస్తున్నదని విమర్శించారు. కాంగ్రెస్ తీరుతో హైదరాబాద్‌లో రియల్ ఎస్టేట్ వ్యాపారం దెబ్బతిన్నదన్నారు. ఆర్థిక పరిస్థితి గాడితప్పిందని చెప్పారు. మాజీ సర్పంచుల బిల్లులను చెల్లించడంలో బీఆర్‌ఎస్, కాంగ్రెస్ ప్రభుత్వాలు విఫలమయ్యాయన్నారు. హైద్రా దాడులపై ప్రభుత్వం పున:సమీక్షించకుంటే బీజేపీ కొట్లాడేందుకు సిద్ధంగా ఉందని హెచ్చరించారు. ప్రజల ఆస్తులను రక్షించే బాధ్యత తీసుకుంటామనీ, బుల్డోజర్లకు అడ్డుపడతామని తెలిపారు. కార్యక్రమంలో బీజేపీ రాష్ట్ర ఉపాధ్యక్షులు డాక్టర్ గంగిడి మనోహర్ రెడ్డి, చింతల రామచంద్రారెడ్డి, జిల్లా అధ్యక్షులు గౌతమ్ రావు, తదితరులు పాల్గొన్నారు.

లీగల్ నోటీసులకు భయపడేది లేదు

(మొదటి తరువాయి)

13 సెక్షన్లను సీఎం ఉల్లంఘించారు. బావమరిదితో లీగల్ నోటీసు పంపితే భయపడతాననుకున్నారా? బావమరిదికి అమ్మతం పంచి, పేదలకు విషం ఇస్తుంటే చూస్తూ ఊరుకోం. రెండేండ్లలో రూ.2కోట్లు మాత్రమే లాభం ఆర్జించిన చిన్న కంపెనీ శోధ. ఆ కంపెనీకి రూ.1,137 కోట్ల బెండర్ ఎలా కట్టబెట్టారు? ఢిల్లీలో ఉన్న బీజేపీ దోస్త్రులు కూడా నిన్ను కాపాడటం కష్టమే. ఈ దేశంలో న్యాయవ్యవస్థ బలంగా, నిజాయితీగా ఉన్నది. ఆదర్శ కుంభకోణంలో అకోక్‌చవాన్‌లాగా నీకు శిక్ష తప్పదు” అని కేటీఆర్ ఎక్స్ వేదికగా మరోసారి ఆరోపణలు చేశారు.

మహిళల ఆరోగ్యమే సమాజ శ్రేయస్సుకు పునాది

(మొదటి తరువాయి)

మారథాష్టను నిర్వహించారు. వీటిలో పాల్గొని విజేతలైన వారికి బహుమతి ప్రధానం చేయటంతో పాటు, వారిని ఉద్దేశించి ముఖ్యమంత్రి ప్రసంగించారు. బ్రిస్ట్ క్యాన్సర్‌పై అవగాహన కల్పించడంలో భాగంగా మారథాష్టకు హాజరైన వారు పక్షి ఆకారంలో నిలబడి గిన్నీస్ బుక్‌లో చోటుకు ప్రయత్నం చేశారు. ఈ ప్రయత్నాన్ని ముఖ్యమంత్రి రేవంత్ రెడ్డి వీక్షించటంతో పాటు భాగస్వాములైన వారిని ఉత్తేజ పరిచారు. అభినందించారు. ఈ సందర్భంగా సీఎం మాట్లాడుతూ మనమంతా కలిసి తెలంగాణ మహిళలకు ఆరోగ్యకరమైన, మరింత సాధికారత గల భవిష్యత్తును నిర్మిద్దాం అని పిలుపునిచ్చారు. ఈ పరుగులో పాల్గొన్న వారు వేసే ప్రతి అడుగు భవిష్యత్‌లో మహిళలు ఒంటరిగా సహజ్‌ను ఆధిగమించేలా చేస్తుందని ఆశాభావం వ్యక్తం చేశారు. దీన్ని ఇలాగే ముందుకు తీసుకెళ్లామని సూచించారు. మహిళల ఆరోగ్య సంగక్షణ, సంక్షేమం కోసం మరిన్ని హాస్పిటల్స్ నిర్మించడంతో పాటు వ్యవస్థలను బలోపేతం చేస్తామని హామీ ఇచ్చారు. ఈ పింక్ పవర్ రన్ కార్యక్రమం భవిష్యత్‌లో మహిళలు ఎలాంటి ఆరోగ్య సమస్యలనైనా అధిగమించేందుకు నాంది కావాలని ఆకాంక్షించారు. ఈ కార్యక్రమాన్ని చేపట్టిన మేఘా కృష్ణారెడ్డి, సుధారెడ్డిలతో పాటు పాల్గొన్న ఔత్సాహికులందరికీ శుభాకాంక్షలు తెలియజేశారు.

ప్రత్యేక ఆకర్షణగా ఆరేండ్ల బాలిక

పింక్ పవర్ రన్‌లో ఆరేండ్ల బాలిక ఎన్.పార్వతి ప్రత్యేక ఆకర్షణగా నిలిచింది. తల్లితండ్రులతో కలిసి పది కిలోమీటర్ల మారథాన్‌లో ఆ చిన్నారు పాల్గొంది. ఆ బాలికను సీఎం రేవంత్ రెడ్డి, ఎంఈబిఎల్, సుధారెడ్డి ఫౌండేషన్‌ల నిర్వాహకులు పీ.వీ.కృష్ణారెడ్డి, సుధారెడ్డి ప్రత్యేకంగా అభినందించారు. ఈ మారథాన్ పురుషుల విభాగంలో విజేతగా లవ్ ప్రీత్ నిలిచారు. మొదటి రన్నరమ్‌గా మోహన్, ద్వితీయ రన్నరమ్‌గా ఆరిష్ యాదవ్ నిలిచారు. మహిళల విభాగంలో సీమా, సంజీవని మొదటి రెండు స్థానాల్లో నిలిచారు. 10 కి.మీ మారథాన్ విజేతకు రూ.2,50,000 నగదు, మొదటి రన్నరమ్‌కి రూ.1,75,000, ద్వితీయ రన్నరమ్‌కి రూ.1,00,000 రూపాయల నగదు పురస్కారం సీఎం రేవంత్ రెడ్డి అందజేశారు. 5 కిలోమీటర్ల మారథాన్ పరుగు పందెంలో పురుషుల విభాగంలో విజేతగా శంకర్ లాల్ , మొదటి రన్నరమ్‌గా అఖిల్ కుమార్, ద్వితీయ రన్నరమ్‌గా అమన్ కుమార్ నిలిచారు. మహిళల విభాగంలో విజేతగా ప్రీతి, మొదటి, ద్వితీయ రన్నరమ్‌లుగా సోనిక, రీను నిలిచారు. 5 కి.మీ మారథాన్ విజేతకు రూ.1,25,000, మొదటి రన్నరమ్‌కి లక్ష్మ, ద్వితీయ రన్నరమ్‌కి డెబ్బె ఐదు వేల రూపాయల నగదు పురస్కారం సీఎం రేవంత్ రెడ్డి అందించారు. బహుమతి ప్రధానోత్సవ కార్యక్రమంలో రాష్ట్ర శావ్ చైర్మన్ శివసేన రెడ్డి, శేరిలింగంపల్లి ఎమ్మెల్యే అరికెపూడి గాంధీ, ఉపాలక్ష్మి ఫౌండేషన్ చైర్మన్ ఉపాలక్ష్మి, ప్రభుత్వ అధికారి క్రిస్టీనా తదితరులు పాల్గొన్నారు.

మహిళా సంఘాలకు ఆర్టీసీ అద్దె బస్సులు

(మొదటి తరువాయి)

సంప్రదింపులు జరుపుతున్నామని రవాణా, బీసీ సంక్షేమ శాఖ మంత్రి పొన్నం ప్రభాకర్ తెలిపారు. ఆదివారం కరీంనగర్, జనగామ జిల్లా లింగాలఘణపురంలో జరిగిన కార్యక్రమాల్లోనూ, సిద్దిపేటలో మీడియాతోనూ ఆయన మాట్లాడారు. కరీంనగర్-జేబీఎస్ మార్గంలో టిరిగే 35 ఎలక్ట్రిక్ ఆర్టీసీ బస్సులను కరీంనగర్‌లో ఆర్టీసీ ఎండి వీసీ సజ్జనార్, ఎమ్మెల్యేలు కవ్వంపల్లి, మేడిపల్లి సత్యం, సంజయ్‌కుమార్‌లతో కలిసి ఆయన జెండా ఊపి ప్రారంభించారు. ఈ సందర్భంగా మాట్లాడుతూ.. కరీంనగర్‌లో త్వరలోనే ఇదే తరహాలో మరో 39 బస్సులను సంస్థ వాడకంలోకి తెస్తుందన్నారు. అలాగే, నిజామాబాద్‌కు 67, వరంగల్‌కు 86, సూర్యాపేటకు 52, నల్లగొండకు 65, హైదరాబాద్‌కు 74 ఈ తరహా బస్సులు అందుబాటులోకి వస్తాయన్నారు. కాలిఫర్నరహిత సమాజం కోసం హైదరాబాద్ ఓఆర్‌ఆర్ లోపల ఎలక్ట్రిక్ బస్సులు నడపాలన్న సీఎం రేవంత్‌రెడ్డి ఆదేశాల మేరకు దశలవారీగా 2400 బస్సులను కొనుగోలు చేసేందుకు సంస్థ కనరత్తు చేస్తున్నదని తెలిపారు. అలాగే, మహాలక్ష్మి పథకంతో పెరిగిన రద్దీకి అనుగుణంగా కొత్త బస్సులను కొనుగోలు చేసేందుకు ఆర్టీసీ ప్రణాళికలు రూపొందిస్తున్నదని చెప్పారు. కొత్త బస్సులకు సరిపడా ఉద్యోగ ఖాళీలను త్వరలోనే భర్తీ చేస్తామని, ఇప్పటికే 3035 పోస్టుల నియామక ప్రక్రియ కొనసాగుతోందని తెలిపారు. 2013 బకాయిలకు సంబంధించిన బాండ్ల డబ్బును కందక్టర్లు, డ్రైవర్లకు సంస్థ చెల్లించిందని, దసరాలోపు మిగతా ఉద్యోగుల ఖాతాల్లో డబ్బులు జమ చేస్తామన్నారు.



వ్యవసాయకార్మికుల బతుకులకులసలు భద్రత భూమి

వ్యవసాయ కార్మిక సంఘం రాష్ట్ర అధ్యక్షుడు కలకొండ కాంతయ్య

వనపర్తి సెప్టెంబర్ 29 (నీలగిరి ఎక్స్ ప్రెస్): వ్యవసాయ కార్మికుల బతుకు భద్రత కల్పించేది వ్యవసాయ భూమి అని, రాష్ట్రంలో లక్షలాది ఎకరాల్లో ఉన్న ప్రభుత్వ భూమిని వ్యవసాయ కార్మికులకు పంపిణీ చేయాలని వ్యవసాయ కార్మిక సంఘం రాష్ట్ర అధ్యక్షుడు కలకొండ కాంతయ్య డిమాండ్ చేశారు. ఆదివారం వనపర్తి కార్యాలయంలో జిల్లా వ్యవసాయ కార్మిక సంఘం నిర్వాహ సమావేశం నిర్వహించారు. ముఖ్యఅతిథిగా కలకొండ కాంతయ్య పాల్గొని మాట్లాడారు. వ్యవసాయ కార్మికులకు భద్రత నిచ్చే భూమి ఇవ్వకుండా, ఇండ్లు ఇండ్ల స్థలాలు పంచన్న వంటి సంక్షేమ పథకాలతో పాలన ఎంతకాలం సాగిస్తారని ప్రశ్నించారు. రాష్ట్రంలో లక్షలాది ఎకరాల ప్రభుత్వ భూమి ఉందని పంపిణీ చేయాలని డిమాండ్ చేశారు. స్వాతంత్ర్యం వచ్చి 78 ఏళ్లు గడచినా దేశంలో ఇంకా 50 శాతం వ్యవసాయ కార్మికులు ఉన్నారని కేంద్ర రాష్ట్ర ప్రభుత్వాలు



అంగీకరిస్తున్నాయన్నారు. వాళ్ల భవిష్యత్తు కోసం నిర్దిష్ట చర్యలు చేపట్టకపోవటమే కారణమన్నారు. వ్యవసాయ కార్మికులకు గ్రామాల్లో గిట్టుబాటు కూలి అమలు కావడం లేదన్నారు. రాష్ట్ర ప్రభుత్వం ఆరు గ్యారెంటీలో భాగంగా వ్యవసాయ కార్మికులకు ఏటా రూ. 12000 ఇస్తామని హామీ ఇచ్చిన ఇంతవరకు అమలుకు నోచుకోలేదన్నారు. రోజు కూలి చేసుకునే ఉపాధి హామీ కూలీలకు ఇంకా నెలరోజుల వేతనం ఇంకా పెండింగ్ ఉందన్నారు. వ్యవసాయ కార్మికులకు ఇళ్ల స్థలాలు, ఇండ్లు, రేషన్ కార్డులు ఇవ్వాలని డిమాండ్ చేశారు. కాంగ్రెస్ ఆధారంలోలను అరకొరగా అమలు

చేస్తోందని విమర్శించారు. పేదలకు వ్యవసాయ భూమి గ్యారెంటీ అని దాన్ని అమలు చేయాలని కోరారు. హామీ ఇచ్చిన మూడు ఎకరాల భూమి, డబుల్ బెడ్ రూమ్ ఇల్లు, నిరుద్యోగ భృతి, రైతుబంధు తదితర పథకాలు అమలు చేయకపోవడం వల్లే కేసీఆర్ను ప్రజలు ఓడించాలని కాంగ్రెస్ ప్రభుత్వం డీన్ని గుర్తించాలన్నారు. వ్యవసాయ కార్మికులు గ్రామ గ్రామాన వ్యవసాయ కార్మిక సంఘాలను ఏర్పాటు చేసుకొని హక్కుల కోసం పోరాడాలి అన్నారు రాష్ట్రంలో 33 జిల్లాలు ఉండగా 28 జిల్లాల్లో జిల్లా కమిటీలు, వందలాది మండల కమిటీలు ఉన్నాయన్నారు. రాష్ట్రం నుంచి నాలుగు లక్షల సభ్యత్వం చెల్లిస్తున్నామన్నారు. రాష్ట్ర వ్యవసాయ కార్మిక సంఘం మూడో మహాసభలు, వనపర్తి జిల్లా మహాసభ త్వరలో జరుగుతుందన్నారు. జిల్లా అధ్యక్ష కార్యదర్శులు జె. చంద్రయ్య, అబ్రహం, నాయకులు శ్రీరామ్, రమేష్, గోపాలకృష్ణ, చిన్న కుర్మయ్య తదితరులు పాల్గొన్నారు.

పేదల కాగనం జర్నల్ రాధాకృష్ణ చాలిటబుల్ ట్రస్ట్ సేవలు

కడపల్ సెప్టెంబర్ 29 (నీలగిరి ఎక్స్ ప్రెస్): పేద ప్రజలను ఆదుకోవడం కోసం జర్నల్ రాధాకృష్ణ చాలిటబుల్ ట్రస్ట్ కృషి చేస్తోంది. ట్రస్ట్ చైర్మన్, మాజీ జెడ్పీటీసీ జర్నల్ దశరథ్ నాయక్ మాట్లాడుతూ, కడపల్లో పేద ప్రజలకు సహాయం అందించడం కోసం ఈ ట్రస్ట్ స్థాపించామని తెలిపారు. ఆదివారం కడపల్ మండల పరిధిలోని పలు గ్రామాల్లో మృతుల కుటుంబాలను పరామర్శించి, ఒక్క కుటుంబానికి 5000 రూపాయల చొప్పున ఆరు కుటుంబాలకు మొత్తం 30,000 రూపాయల ఆర్థిక సాయం అందించారు. -ఆర్థిక సాయం అందుకున్న కుటుంబాలు:



ఆర్థిక సహాయం అందజేస్తున్న జెడ్పీటీసీ జర్నల్ దశరథ్ నాయక్
- కడపల్ గ్రామానికి చెందిన నీలివేరు జంగమ్మ, లాయక్ అలీ, మరియు ఇతర నాయకులు సాలార్పూర్ గ్రామానికి చెందిన కావలి చెన్నమ్మ, పాల్గొన్నారు.

కర్ర శివమ్మ, మాన్వ సాయిలు - వంపుగూడ గ్రామానికి చెందిన పోతుగంటి భీమయ్య, గొర్ల కిష్టయ్య ఈ కార్యక్రమంలో మాజీ వైస్ ఎంపీపీ ఆనంద్, మాజీ ఎంపీటీసీలు ప్రియా రమేష్, సాయిలు, మాజీ సర్పంచులు హరిచంద్ నాయక్, కృష్ణయ్య, మాజీ ఉపసర్పంచ్ కదారి రామకృష్ణ, గ్రామ రైతు సమితి సభ్యులు మంగళపల్లి నరసింహ, మాజీ ఏఎంసీ డైరెక్టర్ అలీ, మరియు ఇతర నాయకులు పాల్గొన్నారు.

హనుమకొండ నుంచి ప్రతి సోమవారం గచ్చిబౌళికి ఏసీ బస్సు



హనుమకొండ సెప్టెంబర్ 29 (నీలగిరి ఎక్స్ ప్రెస్): హనుమకొండ టీజీఎస్ ఆర్టీసీ బస్ స్టేషన్ నుంచి హైదరాబాద్ గచ్చిబౌళికి ప్రతి సోమవారం రాజధాని ఏసీ బస్సు నడిపేందుకు టీజీఎస్ ఆర్టీసీ వరంగల్ రీజియన్ సన్నాహాలు చేస్తున్నది. వరంగల్, హనుమకొండతో పాటు చుట్టపక్కల ప్రాంతాలకు చెందిన ఉద్యోగులు, వ్యాపారస్తులు, ఇతర వర్గాల వారు హైదరాబాద్లో ఏ ప్రాంతానికి ఎక్కువగా ప్రయాణిస్తున్నారనే అంశంపై తెలంగాణ రాష్ట్ర ఆర్టీసీ సర్వే చేసింది.ఆధిక శాతం హైదరాబాద్ గచ్చిబౌళికి వెళ్తున్నట్లు గుర్తించి ఈ మేరకు ప్రతి సోమవారం ఉదయం 5 గంటలకు హనుమకొండ జిల్లా బస్ స్టేషన్ నుంచి రాజధాని ఏసీ బస్సు నడపాలని నిర్ణయం తీసుకున్నారు. హనుమకొండ నుంచి గచ్చిబౌళికి 8277 నంబర్ బస్సు, గచ్చిబౌళి నుంచి హనుమకొండకు రావడానికి 8278 నంబర్ బస్సును కేటాయించారు. ఈ సంబంధ ఆధారంగా ఆర్టీసీ వెబ్సైట్ నుంచి రిజర్వేషన్ చేసుకోవచ్చని అధికారులు తెలిపారు.

పేర్లు మార్చడం మంచి పద్ధతి కాదు

- అలంపల్లి నారాయణ గుప్త



యాచారం సెప్టెంబర్ 29 (నీలగిరి ఎక్స్ ప్రెస్): పేర్లు మార్చడం మంచి పద్ధతి కాదని రంగారెడ్డి జిల్లా ఆర్యవైశ్య మహాసభ జిల్లా నాయకులు అలంపల్లి నారాయణ గుప్త అన్నారు. యాచారం మండల కేంద్రంలో విలేకరుల సమావేశంలో మాట్లాడుతూ.... తెలుగు విశ్వవిద్యాలయం పొట్టి శ్రీరాములు యూనివర్సిటీకి సురవరం ప్రతాప్ రెడ్డి పేరు పెట్టాలన్న తెలంగాణ కేబినెట్ నిర్ణయాన్ని ఉపసంహరించుకోవాలని డిమాండ్ చేశారు.. భాషా ప్రయుక్త రాష్ట్రాల కోసం ప్రాణ త్యాగం చేసిన పొట్టి శ్రీరాములు పేరు మార్చడం కరెక్ట్ కాదన్నారు. సురవరం ప్రతాపర్ రెడ్డి పేరును మార్చాలనుకుంటే వేరే సంస్థకు పెట్టుకోవాలన్నారు .

తిరుమల లడ్డు అపచారం పై ఆమెనగల్లో హిందూ సంఘాల నిరసన



ఆమెనగల్ సెప్టెంబర్ 29 (నీలగిరి ఎక్స్ ప్రెస్): తిరుమల తిరుపతి దేవస్థానంలద్దు మహాప్రసాదం అపచారం చేసినందుకు నిరసనగా ఆమెనగల్ పట్టణంలో హిందూ సంఘాలు ర్యాలీ నిర్వహించాయి. ఈ సందర్భంగా, నాటి వైసీపీ ముఖ్యమంత్రి జగన్ దిష్టి బొమ్మను దహనం చేశారు.హిందువుల మనోభావాలను కించపరిచే విధంగా వ్యవహరించిన వైసీపీ ప్రభుత్వం, టీటీడీ ధర్మకర్తలు మరియు మాజీ ముఖ్యమంత్రి జగన్ పై విచారణ జరిపి, దోషులను కఠినంగా శిక్షించాలని డిమాండ్ చేశారు ఈ కార్యక్రమంలో ఆర్ఎస్ఎస్ నాయకులు దాస్యం వంశీ కృష్ణ,అంజయ్య, విశ్వనాథం, ఆనంద్ ,తిరుపతి మాధవాచారి, మనోహర్, నిరంజన్ నర్సింహా, ఎర్రవోలు మహేష్, ఏబీవీపీ నాయకులు లండం మల్లేష్,భజరంగ్ దత్ నాయకులు స్థానిక కౌన్సిలర్లు దుర్గయ్య, నర్సింహా, శేఖర్, లక్ష్మణ్, కృష్ణ, శ్రీకాంత్ సింగ్, పాపిషెట్టి రాము,శ్రీను, ఆనంద్, మహేష్,ధోని తదితరులు పాల్గొన్నారు.

బజ్జీలు ఉద్ధర ఇవ్వలేదని కాగుతున్న నూనె పోశాడు



గద్వాల సెప్టెంబర్ 29 (నీలగిరి ఎక్స్ ప్రెస్): జోగులాంబ గద్వాల జిల్లా కేటీ డొడ్డి మండలం గుప్పలదిన్నె గ్రామంలో ఘటన. గ్రామంలో నిన్న సాయంత్రం బుజ్జన్న గౌడ్ హోటల్ కి వెళ్ళాడు వినోద్. మిర్చి బజ్జీలు ఉద్ధర ఇవ్వమని అడిగాడు వినోద్. ఉద్ధర ఇవ్వనని చెప్పిన హోటల్ యజమాని బుజ్జన్న గౌడ్ పై కాగుతున్న నూనె పోశాడు వినోద్ బుజ్జన్న గౌడ్ తో పాటు వెనకాల ఉన్న వీరేష్ పై కూడా కాగుతున్న నూనె పడటంతో తీవ్రగాయాలైన వారిని ఆసుపత్రికి తరలించి వైద్యం అందిస్తున్నారు వైద్యులు ఎక్కడ పోతుంది ఈ మానవ సమాజం. అదుపు తప్పుతున్న భావోద్వేగాలు అట్టుడుగు స్థాయికి చేరిక.

పదవులు కాదు ప్రజా శ్రేయస్సే ముఖ్యం

- ఎర్రోళ్ల రాఘవేందర్

కడపల్ సెప్టెంబర్ 29 (నీలగిరి ఎక్స్ ప్రెస్): కడపల్ పట్టణ కేంద్రంలోని శ్రీశైలం హైవే జాతీయ రహదారిపై తలకొండపల్లి చౌరస్తాలో మూడు నెలలుగా గొయ్యి పడి వాహనదారులకు ఇబ్బందులు కలుగుతున్నాయి. సంబంధిత అధికారులు, ప్రజా ప్రతినిధులు పట్టించుకోకపోవడంతో తరచూ ప్రమాదాలు జరుగుతున్నాయి. గతంలో ఇదే ప్రాంతంలో జరిగిన ప్రమాదాల్లో కొంతమంది ప్రాణాలు కోల్పోయారు. పక్కనే గిరిజన పాఠశాల వసతి గృహం ఉండటంతో పరిసర ప్రాంతాల ప్రజలు వేలమంది రాకపోకలు సాగిస్తున్నారు. శ్రీశైలం జాతీయ రహదారిపై ఆల్ఫాస్ పల్లి చౌరస్తాలో కూడా గత రెండేళ్లుగా పెద్ద గొయ్యి పడి అనర్ధాలకు దారితీస్తోంది. ఎన్నో సార్లు వినతిపత్రాలు ఇచ్చినా సంబంధిత అధికారులు, స్థానిక ప్రజా ప్రతినిధులు పట్టించుకోలేదు. భవిష్యత్తులో ఇబ్బందులు జరగకుండా రంగారెడ్డి జిల్లా అడిషివల్ కలెక్టర్ ప్రతిమ సింగ్ ని కలిసి వినతిపత్రం అందజేసిన వెంటనే సానుకూలంగా స్పందించి పనులను ప్రారంభించారు. జరుగుతున్న పనులను పరిశీలించి తగు నాణ్యత పాటించాలని తెలంగాణ యువజన సంఘాల ఐక్య వేదిక అధ్యక్షులు, బి.సి. సంక్షేమ సంఘం రాష్ట్ర ప్రధాన కార్యదర్శి ఎర్రోళ్ల రాఘవేందర్ అన్నారు. ఈ కార్యక్రమంలో రాచిచెడ్ మాజీ ఎంపీటీసీ రంగయ్య ముదిరాజ్, సీనియర్ నాయకులు భిక్షపతి యాదవ్, క్యామ మహేష్, కావలి కుమార్, మొగిల్ల శేఖర్, ఇమ్రాన్ బాబా, యువజన సంఘాల నాయకులు తదితరులు పాల్గొన్నారు.

5 కే రన్ విజయవంతం

హైదరాబాద్ సెప్టెంబర్ 29 (నీలగిరి ఎక్స్ ప్రెస్): చంపాపేట ప్రధాన రహదారిలోని ఓఎస్ రోడ్ బోర్డిక్ మరియు ఓఎస్ హాక్ట్ ఇన్స్టిట్యూట్ హాస్పిటల్స్ అధ్వర్యంలో 5 కే రన్ నిర్వహించారు. ఈ కార్యక్రమాన్ని సైబర్ సెక్యూరిటీ డి.ఎస్.పి సత్యయ్య గౌడ్ ప్రారంభించారు. ఈ సందర్భంగా ఆయన మాట్లాడుతూ, ప్రస్తుత కాలంలో తినే పదార్థాలు వల్ల అనేక రోగాలు వస్తున్నాయని, గుండెపోటు అధికంగా వస్తుందని, అందుకే ప్రతినిత్యం వ్యాయామం చేయాల్సిన బాధ్యత ప్రతి ఒక్కరిపై ఉందన్నారు. ఆరోగ్యాన్ని కాపాడుటకు నిత్యం ఒక గంట సేపు యోగా, వాకింగ్, వ్యాయామం చేయటంతో పాటు ఆరోగ్యకరమైన భోజనం తీసుకోవాలని సూచించారు. ఓఎస్ ఆసుపత్రి ఎండి డాక్టర్ బాలరాజ్ నాయుడు మాట్లాడుతూ, 40 సంవత్సరాలు దాటిన ప్రతి ఒక్కరు రక్త పరీక్షలు చేయించుకొని తగిన సూచనలు పాటించాలన్నారు. ప్రతినిత్యం 30 నిమిషాలు వ్యాయామం చేయాలని, నాన్ వెజ్ చికెన్, మటన్ తినవద్దని, పౌష్టిక ఆహారాన్ని తీసుకోవాలని సూచించారు. ఈ కార్యక్రమంలో ఆసుపత్రి చైర్మన్ రామానాయుడు, డాక్టర్ లక్ష్మీ రెడ్డి కిరణ్ కుమార్ రెడ్డి, డాక్టర్ రవి కిరణ్, సర్దార్ నగర్ కార్పొరేటర్ ఆకుల శ్రీవాణి తదితరులు పాల్గొన్నారు.

మానవత్వం చాటుకున్న గంగిరబోయినా రఘు



సెప్టెంబర్ 29 (నీలగిరి ఎక్స్‌ప్రెస్)/కురవి : కురవి మండలం గుండ్రాతిమడుగు(విలేజ్)కి చెందిన ఏర్వుల అంజయ్య కుమారుడు నరేష్ కుటుంబ కలహాలతో ఇటీవల వంటిపై పెట్రోల్ పోసుకొని పరిస్థితి క్షీణించి మృతి చెందాడు. పెద కుటుంబం కావడంతో ఇంట్లో కనీస అవసరాలు తీర్చి ఇంటికి పెద్ద దిక్కుగా ఉండే నరేష్ మృతితో కుటుంబం రోడ్డున పడ్డారు. విషయం తెలుసుకున్న కురవికి చెందిన యువకుడు ఇన్సూగ్రాం రఘు తన నిండు మనసుతో దాతలు కురవి గ్రామానికి బాధే రాజేష్ ఒక నెలకు సరిపడ సరుకులు,మరో దాత వరంగల్ కి చెందిన పుల్ సింగ్ వీరు ఇద్దరు స్పందించి వారికి కావాల్సిన కనీస అవసరాల నిమిత్తం రెండు నెలలకు సరిపడ 25,25 కేజీల బియ్యం,కూరగాయలు, నిత్యవసర వస్తువులు పంపిణీ చేశారు.ఆపద సమయంలో మా స్వగృహానికి వచ్చి మమ్మల్ని ఆదుకున్న రఘుకి మృతుని భార్య జేరినా కుమారుడు సాధిక్ కుమార్తె యశ్వంతి కుటుంబసభ్యులు ధన్యవాదాలు తెలిపారు.ఈ కార్యక్రమంలో బండారి శరత్,అఖిల్ తదితరులు పాల్గొన్నారు.

గ్రామీణ అభివృద్ధి బజెపి తోనే సాధ్యం

-జిల్లా ఉపాధ్యక్షులు రామన్నగిరివెంకటేశ్వర్ రెడ్డి

వనపర్తి సెప్టెంబర్ 29 (నీలగిరి ఎక్స్‌ప్రెస్): ఆదివారం వనపర్తి మండలం నవాయిగూడెం గ్రామంలో బిజెపి ఇంటింటి సభ్యత్వ కార్యక్రమ నిర్వహణలో భాగంగా బిజెపి వనపర్తి జిల్లా ఉపాధ్యక్షులు రామన్నగిరి వెంకటేశ్వర్ రెడ్డి పాల్గొన్నారు ఈ సందర్భంగా ఆయన మాట్లాడుతూ గ్రామాలు అభివృద్ధి చెందాలంటే బిజెపి అధికారంలోకి రావాలని ఆయన అన్నాంఈ సభ్యత్వం కార్యక్రమంలో ప్రజలు స్వచ్ఛందంగా విచ్చేసి సభ్యత్వం నమోదు చేస్తున్నారని, నరేంద్ర మోడీ ప్రవేశపెట్టిన సంక్షేమ పథకాల వివరాలు సంవత్సరం పొడవునా సభ్యత్వం చేసుకున్న వారి మొబైల్ లో అందుబాటులోకి వస్తాయి అని ఆయన అన్నారు, అదేవిధంగా బడుగు బలహీన వర్గాల కోసం పేద ప్రజల కోసం అన్ని సామాజిక వర్గాల కోసం ఉజ్వల గ్యాస్ గాని, కిసాన్ సన్మానిది, ఆయుష్మాన్ భారత్,గ్రామాల అభివృద్ధి జరిగిందంటే కేవలం కేంద్ర ప్రభుత్వం పంపించిన నిధులనుండి సర్పంచ్లకు నేరుగా అకౌంట్లో డబ్బులు వచ్చాయిఅని



గ్రామాల్లో సిసి రోడ్లు వీధిలైట్లు వైకుంఠధామాలు ఏర్పాటు చేయడా కి బిజెపి ప్రభుత్వము మంజూరు చేసిన నిధులే అనిఆయన అన్నారు. దేశం గురించి వ్యక్తిగతం పథకాల గురించి అహర్నిశలే పనిచేస్తున్న నరేంద్ర మోడీ యొక్క సంక్షేమ పథకాలు కాబట్టి స్వచ్ఛందంగా మహిళలు యువకులు సభ్యత్వం తీసుకుంటున్నారుఅని రాజోయే రోజుల్లో బిజెపి అధికారం రావాలని ప్రజలు కోరుకుంటున్నారని,

కాంగ్రెస్ పార్టీ ఇచ్చిన హామీలు నెరవేర్చకపోవడం దురదృష్టకరమని భవిష్యత్తులో ప్రజలు గుణపాఠం చెప్తారని రైతు రుణమాఫీ పూర్తి చేయలేదని మహిళలు 2500 రూపాయలు ఇస్తామని అన్ని తప్పుడు హామీలు ఇచ్చి అధికారంలో వచ్చిన కాంగ్రెస్కు బుద్ధి చెప్తారని అన్నారు ఈ సభ్యత కార్యక్రమంలో దాసరి లక్ష్మారెడ్డి, రాకాసి అరవింద్ రెడ్డి, మహేశ్, వెంకట్ రెడ్డి, శివ తదితరులు పాల్గొన్నారు.

కాంగ్రెస్ పార్టీ నాయకులపై అనుచిత వ్యాఖ్యలు చేసిన తీవ్రార్ మల్లన్న పై టీపీసీసీకి ఫిర్యాదు చేస్తాం

కల్వకుర్తి సెప్టెంబర్ 29 (నీలగిరి ఎక్స్‌ప్రెస్): కల్వకుర్తి బ్లాక్ కాంగ్రెస్ అధ్యక్షులు కాయతి విజయ్ కుమార్ రెడ్డి, కల్వకుర్తి పట్టణ అధ్యక్షులు శ్రీకాంత్ రెడ్డి, యువజన కాంగ్రెస్ నాయకులు రాహుల్, చంద్రకాంత్ రెడ్డి, గజేష్ యాదవ్. తీవ్రార్ మల్లన్న ఎన్నో పార్టీలు మారిన తిరిగిన, పార్టీలు అణచివేసిన ఎన్నో ఇబ్బందులు పెట్టిన, కాంగ్రెస్ అక్కున చేర్చుకొని బడుగు బలహీన వర్గాల బిడ్డ తీవ్రార్ మల్లన్న అని, గత ప్రభుత్వం ఎన్నో కేసులు పెట్టి జైల్లో నిర్బంధిస్తే సహకరించి విడిపించి, కాంగ్రెస్ పార్టీలో చేర్చుకొని ఎమ్మెల్యే టికెట్ ఇచ్చి గెలిపిస్తే, ఆ పార్టీ నేతలనే టార్గెట్ చేస్తూ మాట్లాడడం తీవ్రార్ మల్లన్నకు తగునా. రాజకీయ పార్టీ మ్యానువల్ తెలవకపోతే తెలుసుకోవాలి, ఒక ప్రాంతం నాయకులు మరొక ప్రాంత సమావేశానికి వస్తే, ఆ ప్రాంతా నాయకుల అనుమతి తీసుకోవాలి అది రాజకీయ సిద్ధాంతము. నా



జీవితం పోరాటం అంటున్న తీవ్రార్ మల్లన్న అంటే మాకు గౌరవం, కానీ తను ఉన్న పార్టీ నాయకులను విమర్శించడం ఎంతవరకు సమంజసం. నిన్న కల్వకుర్తిలో జరిగిన బీసీ మహాసభ సమావేశం ఒక పార్టీ వ్యూహాత్మకంగా కొందరి ద్వారా సమావేశం ఏర్పాటు చేసి పబ్లిం గడుపుకుంటుంది,ఆ సమావేశానికి వచ్చి ముఖ్యమంత్రి రేవంత్ రెడ్డి ని, రావడానికి 10 సంవత్సరాలు కాంగ్రెస్ కార్యకర్తలు ఎంతో శ్రమిస్తే వచ్చింది. ఎవరి దయ దాక్షిణ్యం కాదు ముఖ్యమంత్రి నియామకం, అధిష్టాన నిర్ణయం ఉంటుంది,వ్యక్తిగత అభిప్రాయం, ఇష్టం ఉండదు, కాంగ్రెస్ నాయకులను,కాంగ్రెస్ కార్యకర్తలను అవమానించిన తీవ్రార్ మల్లన్న పై కల్వకుర్తి కాంగ్రెస్ పార్టీ తరుపున టీపీసీసీకి ఫిర్యాదు చేస్తాం.

బతుకమ్మ విగ్రహాన్ని ఆవిష్కరించిన ఎమ్మెల్యే నాయిని...

సెప్టెంబర్ 29 (నీలగిరి ఎక్స్‌ప్రెస్): వరంగల్: హనుమ కొండ నియోజకవర్గ పరిధిలోని 10వ డివిజన్ కాపువాడలో శ్రీ. శే గుణిశెట్టి సమ్యయ్య ఎల్లమ్మ జ్ఞాపకార్ధం భద్రకాళి చెరువు మత్తడి ఆవరణలో ఏర్పాటు చేసిన విగ్రహాన్ని వరంగల్ పశ్చిమ నియోజకవర్గ శాసనసభ్యులు నాయిని రాజేందర్ రెడ్డి ముఖ్య అతిథిగా హాజరై ఆవిష్కరించారు.అదే ఆవరణలో ఇటీవల ఏర్పాటు చేసిన చాకలి ఐలమ్మ విగ్రహానికి పూలమాల వేసి నివాళులర్పించారు.ఈ కార్యక్రమంలో ప్లూర్ లీడర్ తోట వెంకటేశ్వర్లు, డివిజన్ అధ్యక్షులు ఎస్ కుమార్ యాదవ్, స్థానిక నాయకులు నతీష్, మాడిశెట్టి రాజు, పల్లం రమేష్, రామకృష్ణ యాదగిరి, సుధాకర్, సమ్యయ్య, రాజు,విగ్రహ దాత గుణిశెట్టి సుధాకర్ గారు కుటుంబ సభ్యులు తదితరులు పాల్గొన్నారు.



డాక్టర్ కొమ్ము అశోక్ యాదవ్ కు ఘన సన్మానం



సెప్టెంబర్ 29 (నీలగిరి ఎక్స్‌ప్రెస్):ఉమ్మడి ఆదిలాబాద్ ప్రతినిధి : ఎమ్మార్పీఎస్ జిల్లా ప్రధాన కార్యదర్శి సుందిళ్ల మల్లేష్ అధ్యక్షతన జైహూర్ మండలం వేలాల గ్రామంలో యాదవ హక్కుల పోరాట సమితి మంచిర్యాల జిల్లా యాత్ అధ్యక్షులు శేషిదర్ యాదవ్, ఎమ్మార్పీఎస్ మంచిర్యాల జిల్లా ప్రధాన కార్యదర్శి సుందిళ్ల మల్లేష్ ఆధ్వర్యంలో రెండవసారి డాక్టరేట్ పొందిన డాక్టర్ కొమ్ము అశోక్ యాదవ్ ను యాదవ సంఘం నాయకుల తో కలిసి ఘనంగా సన్మానం చేశారు. ఈ సందర్భంగా వారు మాట్లాడుతూ తెలంగాణ రాష్ట్ర గౌరెల మేకల పెంపకం వృత్తిదారుల సంఘం రాష్ట్ర అధ్యక్షుడు డాక్టర్ కొమ్ము అశోక్ యాదవ్ కి రెండవసారి సామాజిక సేవలో గౌరవ డాక్టరేట్ రావడం భారత సేవా రత్న అవార్డు రావడం అభినందనీయమన్నారు.డాక్టర్ కొమ్ము అశోక్ యాదవ్ గొల్ల కురుమల కోసం అహర్నిశలు పరితపిస్తూ అనేక సామాజిక సేవలు చేస్తూ ఉన్నత స్థానం అవార్డ్ పొందడం హర్షించదగ్గ విషయం అన్నారు.అనంతరం కొమ్ము అశోక్ యాదవ్ మాట్లాడుతూ గొల్ల కురుమల నిరుద్యోగులుగా ఉంటున్నారు.సీజన్లో వ్యాధుల పట్ల కురుమల తగిన జాగ్రత్తలు తీసుకోవాలని, రాజకీయ రంగాలలో ముందుండాలన్నారు.వేలాల మల్లన్న స్వామి ఆలయ కమిటీ చైర్మన్ పదవి యాదవులకే ప్రాధాన్యత కల్పించాలని అన్నారు.గట్టు మల్లన్న గుడికి ఇద్దరు ఒగ్గు పూజలు నిర్వహించాలని రాష్ట్ర ప్రభుత్వాన్ని కోరారు.ఈ కార్యక్రమంలో మండల గౌరవ అధ్యక్షులు మాయ సమ్యయ్య యాదవ్,మండల ప్రధాన కార్యదర్శి మాయ సంతోష్ యాదవ్, బాపు గండ్రకోట సది యాదవ్, గెల్ల సాయిలు యాదవ్,నాయకులు తదితరులు పాల్గొన్నారు.

విద్యార్థిని చితికబాదిన ఉత్తమ ఉపాధ్యాయురాలు

-చేయి విరిగేలా కొట్టిన వైనం
-ఆలస్యంగా వెలుగులోకి వచ్చిన ఘటన

సెప్టెంబర్ 29 (నీలగిరి ఎక్స్‌ప్రెస్):/ తొర్రూరు: మహబూబాబాద్ జిల్లా తొర్రూరు డివిజన్ కేంద్రంలోని ప్రభుత్వ పాఠశాలలో ఉపాధ్యాయురాలు విద్యార్థి చేయి విరిగేలా కొట్టిన సంఘటన ఆలస్యంగా వెలుగులోకి వచ్చింది. ప్రభుత్వ పాఠశాలలో ఇలాంటి సంఘటనలు చోటు చేసుకోవడంపై పలు విమర్శలు వెల్లువెత్తుతున్నాయి. విద్యాబుద్ధులు నేర్పాల్సిన టీచర్లు చేతులు విరిగేలా కొట్టడం ఎంతవరకు సమంజసం అని విద్యార్థుల తల్లిదండ్రులు ప్రశ్నిస్తున్నారు. విషయం తెలుసుకున్న బాల రక్షక ప్రతినిధులు విద్యార్థిని ఆసుపత్రికి తీసుకువెళ్లి చికిత్స చేయించి విద్యార్థిపై చేయి చేసుకున్న టీచర్ ను విచారణ చేయడం జరిగిందని తెలిసింది.ఇలా ప్రభుత్వ పాఠశాలలో చదువుతున్న విద్యార్థులను ఉపాధ్యాయులు విద్యాబోధన చేసి తీర్చిదిద్దాలి గాని విద్యార్థి చేయి కీకు విరగొట్టేలా కొట్టడం, విద్యార్థులను ప్రభుత్వ పాఠశాలకు పంపించాలి అంటేనే విద్యార్థుల తల్లిదండ్రులు భయపడుతున్నారు.మహబూబాబాద్ జిల్లాలోనే ఉత్తమ ఉపాధ్యాయురాలుగా అవార్డు తీసుకున్న ఉపాధ్యాయురాలు ఆరో తరగతి చదువుతున్న విద్యార్థి చేతి కీళ్లు విరిగేలా కొట్టడం ఆ



విషయాన్ని తొర్రూర్ హై స్కూల్ ప్రిన్సిపాల్ ఉపాధ్యాయులు గోప్యంగా ఉంచడంపై విద్యార్థుల తల్లిదండ్రులు ఆవేదన వ్యక్తం చేస్తున్నారు. వందేమాతరం ఫౌండేషన్ లో ఉంటూ చదువుకుంటున్న విద్యార్థులను ఇంత దారుణంగా కొట్టడం ఎంతవరకు సమంజసం అని విద్యార్థులు తల్లిదండ్రులు ఆవేదన వ్యక్తం చేశారు. అసలు తొర్రూర్ జడ్చీ హైస్కూల్లో ఏం జరుగుతుంది. గతంలో కూడా విద్యార్థులతో పనులు చేయించడం ఆరో తరగతి విద్యార్థిని ఐదున్నర ఫీట్ల స్టూల్ ను మోపించడం, విద్యార్థులకు జాత్రాం లేక ఇబ్బందులు పడుతున్న తీరును కూడా పలు రకాల సమస్యలను విద్యార్థులతో ఉపాధ్యాయులు ఉండే తీరుపై కూడా



పలు వార్తలు పలు పత్రికల్లో ప్రచురించినా కూడా ప్రభుత్వ పాఠశాలలో చదువుతున్న విద్యార్థులను ఉపాధ్యాయులు చిన్నచూపు చూస్తూ ...ఇష్టం వచ్చినట్లు కొట్టడం,ఇష్టం వచ్చిన పనులు చేయించడం వీటికిమాటికీ విద్యార్థులను టార్గెట్ చేస్తూ బెదిరించడం జరుగుతుందని పలు పత్రికల్లో పలు కథనాలు వచ్చాయి.అయినప్పటికీ కూడా ఆ ఉపాధ్యాయుల తీరు మారకుండా 6,వ తరగతి విద్యార్థి చేతి కీళ్లు విరిగేలా కొట్టి గోప్యంగా ఉంతుతూ హాస్పిటల్ తిప్పుతున్నారు . కనీసం విద్యార్థి తల్లిదండ్రులకు కూడా ఇన్ఫర్మేషన్ ఇవ్వకుండా హాస్పిటల్లో చూపిస్తూ ఉండటంలో ఆంతర్యం ఏమిటి... అని తొర్రూర్ జడ్చీ హైస్కూల్ గురించి చర్చనీ అంశంగా మారింది.

అంబేద్కర్ సంఘం వరంగల్ జిల్లా అధ్యక్షులు నవోదయ టాలెంట్ టెస్ట్ ప్రజ్ఞా కోచింగ్ సెంటర్..

సెప్టెంబర్ 29 (నీలగిరి ఎక్స్‌ప్రెస్):/నర్సంపేటఆర్టీ విద్యార్థులు పోటీతత్వాన్ని పెంపొందించుకోవాలి ప్రజ్ఞ కోచింగ్ సెంటర్ ప్రిన్సిపాల్, అంబేద్కర్ యువజన సంఘం వరంగల్ జిల్లా అధ్యక్షులు మాంకాల యాదగిరి.వరంగల్ జిల్లా నెక్సాండ్ మండల కేంద్రంలో ప్రజ్ఞా కోచింగ్ సెంటర్ నందు నవోదయ టాలెంట్ టెస్ట్ నిర్వహించడం జరిగింది ఈ టాలెంట్ టెస్ట్ లో దాదాపుగా 58 మంది విద్యార్థులు పోటీ పరీక్షలో పాల్గొనడం జరిగింది ఇట్టి కార్యక్రమంలో విద్యార్థులను ఉద్దేశించి ప్రిన్సిపాల్ , అంబేద్కర్



యువజన సంఘం వరంగల్ జిల్లా అధ్యక్షులు మాంకాల యాదగిరి మాట్లాడుతూ విద్యార్థులు పోటీతత్వాన్ని పెంపొందించుకోవాలని విద్యాభివృద్ధిలో ముందుకు సాగి ఉన్నత శిఖరాలను చేరుకోవాలని సమాజానికి తల్లిదండ్రులకు మంచి పేరు తేవాలని విద్యను మించిన ఆయుధం లేదన్నారు, టాలెంట్ టెస్టులో గెలుపొందిన విద్యార్థులకు ప్రధమ ఎస్ యశ్వంత్ జే అకిరా నందన్,ద్వితీయ ఎం మనస్వినీ,తృతీయ బి మోక్షజ్ఞ నాలుగవ ఎం మనస్వినీ మరియు ఐదవ ర్యాంకు ఎం రిషీకు లకు బహుమతి

ప్రధానం చేయడం జరిగింది, ఇట్టి కార్యక్రమంలో ఎ గ్నా వి నే షన్ ఇంచార్జ్ కాల్పాణి ఉష, అడ్మిషన్ ఇంచార్జ్ కంటే సంద్యారాణి ఉపాధ్యాయులు డి దేవేందర్ ,బి మధుకర్, విద్యార్థిని విద్యార్థులు మరియు తల్లిదండ్రులు పాల్గొన్నారు..